

مرزا محمد تقی خان ترقی اور ان کا دیوان

سید محمد میر سوز (۱۱۲۸ھ / ۱۷۱۶ء -- ۱۲۱۳ھ / ۱۸۹۸-۹۹ء) کے تلامذہ میں مرزا محمد تقی خان ترقی (متوفی ۱۲۳۶ھ / ۱۸۳۰ء) کو اہم مقام حاصل ہے، ان کا شمار دور زوال کے لکھنؤی امرا میں ہوتا ہے، اور ان کی زندگی کے احوال و کوائف کی تحقیق سے نواب آصف الدولہ (متوفی ۱۲۱۲ھ / ۱۷۹۷ء) کے سوانح کی بعض تفصیلات بھی روشن ہوتی ہیں اور اس عہد کے ادبی منظر نامے کی بعض دلچسپ تفصیلات کا بھی علم ہوتا ہے۔

ترقی کا دیوان مرتب ہو کر شائع نہیں ہوا۔ اس کا ایک خطی نسخہ انڈیا آفس لائبریری لندن میں موجود تھا جس کی مائیکرو فلم پنجاب یونیورسٹی لائبریری میں محفوظ کی گئی۔ راقم کی خواہش پر محترمہ عطیہ دلاور علی نے، اس مائیکرو فلم کی مدد سے دیوان ترقی ردیف الف کی تدوین کا کام شروع کیا، دوران تحقیق میں، ملائیشیا اور ہندوستان میں محفوظ، دیوان ترقی کے دو اور خطی نسخوں کا بھی سراغ ملا چنانچہ ان نسخوں کے عکس حاصل کر کے ان سے بھی تقابلی کیا گیا۔

ممکن ہے، دیوان ترقی کے اور بھی خطی نسخے ہوں لیکن ابھی ان کا علم نہیں، سردست یہی تین نسخے معلوم ہیں اور ان تینوں نسخوں کی روشنی میں کیا گیا تدوین ردیف الف کا کام نذر قارئین ہے، ترقی کے مکمل دیوان کی تدوین کا کام ہنوز اردو دنیا پر قرض ہے۔

زاہد منیر عامر

میرزا محمد تقی خان ترقی کا شمار فیض آباد کے رؤسا میں ہوتا تھا۔ ترقی کے آبا و اجداد نیشاپور سے ہجرت کر کے ہندوستان آئے تھے۔ اور خاندان سادات سے تعلق رکھتے تھے۔ والد کی طرف سے ۳۰ ویں پشت میں ترقی کا سلسلہ نسب حضرت امام موسیٰ کاظم علیہ السلام تک جا پہنچتا تھا۔ ترقی کی والدہ نجم النساء بیگم اودھ کے پہلے حکمران سعادت خان برہان الملک کی نواسی تھیں۔ اور ترقی کے

والد میرزا محمد امین، سعادت خان برہان الملک کے بھانجے میرزا یوسف کور کے بیٹے تھے۔

میرزا محمد تقی خان، ترقی تخلص، عرف آغا صاحب، اسد الدولہ، رستم الملک، خان بہادر، نعل جنگ خطاب (۱) فیض آباد میں پیدا ہوئے اور یہیں پلے بڑھے۔ میرزا محمد امین کے چار بیٹوں میں ترقی دوسرے نمبر پر تھے۔ آصف الدولہ متوفی ۱۲۱۲ھ/۱۷۹۷ء) نے میرزا محمد تقی خان ترقی اور ان کے بھائی میرزا محمد نصیر کو اپنی اولاد کی طرح پالا تھا (۲) - ۱۲۰۱ھ/۱۷۸۳ء میں میرزا محمد تقی خان کی شادی لطف النساء بیگم سے ہوئی۔ جنہیں والدہ آصف الدولہ (المشہور ہو بیگم) نے اپنی بیٹیوں کی طرح پالا تھا۔ (۳) ہو بیگم کی وفات (۱۲۳۲ھ/۱۸۱۶ء) کے بعد ہو بیگم کے وصیت نامہ کی رو سے ترقی کے لئے وراثت بھی مقرر کیا گیا (۴) جس کے مطابق ہو بیگم کی جاگیر یا جائیداد کی آمدنی سے ترقی کو معقول تنخواہ ملتی تھی۔ ہو بیگم کی وفات کے بعد ترقی فیض آباد سے لکھنؤ منتقل ہو گئے (۵)

شاعری میں ترقی نے میر سوز کے سامنے زانوئے تلمذ تہ کیا۔ میر سوز شجاع الدولہ کی وفات کے بعد ۱۷۷۷ھ/۱۱۹۱ء میں لکھنؤ آئے تھے۔ جہاں آصف الدولہ نے انہیں اپنا استاد مقرر کیا تھا (۶) اور ۱۲۱۲ھ/۱۷۹۷ء میں آصف الدولہ کی وفات کے بعد میر سوز لکھنؤ سے رخصت ہو گئے تھے (۷) چنانچہ یہ ۲۰ سال کا عرصہ ایسا تھا۔ جس میں میر سوز لکھنؤ اور فیض آباد میں موجود تھے۔ اور اسی دور کو میرزا محمد تقی خان کی نوجوانی اور ذہنی ارتقاء کا دور بھی کہہ سکتے ہیں۔ فیض آباد کے قیام کے دوران ہی ترقی شعر و سخن سے خاصی دلچسپی پیدا کر چکے تھے۔ ساتھ ہی اس وقت کے رواج کے مطابق اور فیض آباد کے نواب اور مشہور شخصیت ہونے کے باعث ترقی نے شعراء کو اپنے ہاں ملازم رکھنا شروع کیا۔ اور باقاعدہ محفل مشاعرہ قائم کی۔ چنانچہ اس دور کے اہم اور مشہور شاعر ترقی کے گھر جمع ہوتے اور مشاعرہ پڑھتے۔ گارسوں دتاسی نے ترقی کے ترجمے میں لکھا ہے:

”فیض آباد میں مشاعرہ اپنے گھر میں ڈالتا اور ہر شخص سے بزرگانہ پیش آتا“ (۸) اس دور کے مشہور شاعروں میں سے میر خلیق پندرہ روپے ماہوار پر ترقی کے یہاں ملازم تھے (۹) ترقی نے آتش کو بھی لکھنؤ سے بلا کر اپنے ہاں ملازم رکھا۔ آزاد نے آب حیات میں لکھا ہے کہ میرزا محمد تقی خان ترقی چاہتے تھے کہ فیض آباد میں شعر و سخن کا چرچا ہو۔ چنانچہ فیض آباد میں باقاعدہ محفل مشاعرہ منعقد کروانے کا آغاز ترقی کے گھر سے ہوا۔ ترقی نے یہ فیصلہ کیا کہ خواجہ حیدر علی آتش کو لکھنؤ سے بلا کر فیض آباد میں رکھیں۔ پہلے مشاعرے میں میر خلیق نے غزل پڑھی۔ جس کا مطلع یہ تھا۔

رشک آئینہ ہے اس رشک قمر کا پہلو
صاف ادھر سے نظر آتا ہے ادھر کا پہلو
آتش نے یہ سن کر اپنی غزل پھاڑی اور کہا کہ جب ایسا شخص یہاں موجود ہے تو میری کیا
ضرورت ہے (۱۰)

ترقی نے اس غزل کی زمین میں غزل کہی۔ جو ان کے دیوان میں موجود ہے۔
پوچھ مت زخمی ہے جراح کدھر کا پہلو
یہ نہیں ہونے کا مجھ خستہ جگر کا پہلو
کوچ کر جائے گی عاشق کی ترے ہنستے ہی جان
بات وہ کیوں نہ ہو جس میں سفر کا پہلو
کارگر دل میں کسی کے جو نہیں اب ہوتی
چھٹ گیا آہ سے شاید کہ اثر کا پہلو
یوں = زلف سے ہوتا ہے نمودار وہ رخ
ابر سے آدے نظر جیسے قمر کا پہلو
لادوا زخم سمجھ پہلو تھی کرتا ہے
دیکھتا ہے میرا جراح جدھر کا پہلو
چین یونہی ہے ترقی کو نہ سرکاؤ کوئی
بستر خاک سے اس خاک بسر کا پہلو (۱۱)

ترقی کی محفل مشاعرہ میں تمام نامی گرامی شعرائے کرام جمع ہوتے تھے۔ میر تقی میر بھی ایک
دفعہ شریک مشاعرہ تھے کہ جرات نے ایک غزل پڑھی۔ اور میر سے داد چاہی، جس پر میر تقی میر
نے کہا تھا کہ شعر کہنا تو تم نہیں جانتے، اپنی چوماچائی کہہ لیا کرو (۱۲)
ترقی کا سال ولادت اور سال وفات تاریخ اودھ کی کسی کتاب یا تذکرے میں درج نہیں۔
البتہ شیفتہ نے ان کا ترجمہ گلشن بے خار میں صیغہ حال میں لکھا ہے (۱۳) جس سے معلوم ہوتا ہے کہ
ترقی ۱۸۳۲ء (زمانہ تالیف گلشن بے خار) تک حیات تھے۔ ڈاکٹر اکبر حیدری کاشمیری کی تحقیق کے
مطابق ترقی کا انتقال لکھنؤ میں ۱۲۳۶ھ/۱۸۳۰ء میں ہوا (۱۴) اور راجہ صاحب محمود آباد کے کتب خانے
میں میرزا علی نظر جو مصحفی کے شاگرد تھے کا قلمی دیوان موجود ہے، جو ہنوز غیر مطبوعہ ہے۔ اس کے
آخر میں ترقی کا سال وفات اس طرح درج ہے۔

تاریخ وفات محمد ترقی خان بہادر فیمل جنگ

محمد	ترقی	خان	بہادر	کہ	بود
بجود	و	شجاعت	عدیم	المشال	الشان
بجکم	خدا	زیں	سرائے	سینچ	سینچ
سوئے	باغ	فردوس	کرد	انتقال	انتقال
پئے	سال	تاریخ	آن	ذی	شکوہ
چو	کردم	نظر	از	دل	خود
ہماں	دم	خرد	از	سر	علم
برفت	از	زماں	قدردان	کمال	کمال
+۸	۱۲۳۸	=	۱۲۳۶	ہجری	(۱۵)

ناخ نے ترقی کے مطلع سے تاریخ وفات نکالی ہے۔ جو دیوان ناخ کے قلمی نسخہ لکھنؤ یونیورسٹی میں موجود ہے۔ یہ دیوان بھی غیر مطبوعہ ہے۔

”تاریخ وفات میرزا محمد ترقی“

دنیا کے جو مزے ہیں باللہ کم نہ ہوں گے
چرچے یہی رہیں گے اے وائے ہم نہ ہوں گے

(۱۶) ۱۲۳۵ = ۱۲۳۶ھ (لیکن اس سے صحیح تاریخ نہیں نکلتی)

مرزا علی نظر کے قطعہ تاریخ سے معلوم ہوتا ہے کہ ترقی کا انتقال ۱۲۳۶ھ / ۱۸۳۰ء کو لکھنؤ میں ہوا۔ اور اکبر حیدری کاشمیری کی روایت کے مطابق وہ کانپور کے متصل نیشاپوری مقبرے میں دفن ہیں۔ مقبرے پر کتبہ میں میر خلیق کی کئی تاریخ کندہ ہے۔

(ڈاکٹر صاحب نے یہ تاریخ نوٹ کی تھی۔ افسوس ان سے کہیں کھو گئی)

ترقی صاحب اولاد تھے۔ ہماری تحقیق کے مطابق ترقی کا ایک بیٹا اور ایک بیٹی تھی۔ بیٹی کا نام

فاطمہ بیگم اور بیٹے دلیرالدولہ میرزا حیدر تھے (۱۸)

میرزا حیدر شاعر تھے اور صاحب دیوان بھی تھے۔ ان کا نام میرزا محمد علی خان خطاب دلیرالدولہ فیروز جنگ خان بہادر عرف آغا حیدر (۱۹) اور حیدر تخلص تھا۔ رضا برق کے شاگرد تھے۔
۱۲۷۶ھ / ۱۸۵۹ء میں انتقال کیا۔

میرزا حیدر کے چند اشعار

اسے بچپن میں ہی کہتے تھے یوں ہم شادماں ہو کر
کہ یہ اک آفت جان جہاں ہو گا جواں ہو کر
نہ ہوتا تو کبھی گر برق کا شاگرد اے حیدر
جلاتا دشمنوں کو کس طرح آتش زباں ہو کر (۱۲۰)

دلیر الدولہ میرزا حیدر کی غالب سے خط و کتابت بھی تھی۔ اور بہت اچھے تعلقات بھی تھے۔

کلیات نثر غالب میں ان کے نام خطوط بھی ہیں۔ میرزا غالب نے ایک خط مورخہ جمادی الاول روز
شنبہ ۱۲۶۶ھ کو لکھا۔ جس میں میرزا نے اس قصیدے کا ذکر کیا ہے۔ جو انہوں نے واجد علی شاہ کی
تعریف میں لکھا اور جسے میر ضمیر نے دربار میں پڑھا۔ (۱۲۱)

ترقی ایک باغ و بہار و پرشکوہ شخصیت کے حامل تھے۔ سرکار اودھ میں نام ور اور صاحب
جاگیر تھے۔ محفنی نے ترقی کے ترجمے میں ان کی دریا دلی، نفاست طبع اور شعر و سخن سے دلچسپی کے
متعلق لکھا ہے۔

○ ”جو انیسٹ، باغ و بہار، سرو قاشت، موزونی آراستہ و بیچہ دستش بخنائے سخاوت

پیراستہ، عالی دود مانی ایشاں، محتاج بشرح بیان نیست، از ابتدائے شوق موزونی طبع تالی

الآن رجوع از تہ دل بہ اہل کمال و صاحبان سخن از عطیہ دست وزربدست می آرند ہر

کس و ناکس را محروم نمیکرد“ (۱۲۲)

ترقی پڑھے لکھے اور صاحب ذوق شخص تھے۔ ان کا کتاب خانہ بہت مشہور تھا۔ جس میں
اردو فارسی اور عربی کے بیش بہا قلمی نسخے موجود تھے۔ ان کے کتب خانے میں میر حسن کا تذکرہ
شعراے اردو ہندی محظ مصنف بھی موجود تھا۔ جسے ڈاکٹر اکبر حیدری کا شمیری نے ترتیب دے کر
شائع کر دیا ہے۔ یہ کتب خانہ سلطان المدارس میں منتقل ہوا۔ جہاں یہ علمی خزانہ بڑی کسمپرسی کے
عالم میں ہے۔ بعض نسخے سینکڑوں برس پہلے کے ہیں (۱۲۳)

ترقی کے کلام سے ان کی انسان دوستی، محبت، رواداری اور اخلاص کا اندازہ ہوتا ہے۔

طبیعت میں اپنی سبک نہیں دشمنی کو دخل

دشمن سے اپنے کہتے ہیں ہم دوستی کی بات

قدرت اللہ قاسم نے ان کے کلام کو درد آلود اور فکر کو رنگین قرار دیا ہے (۱۲۴) صاحب خمر

خانہ جاوید کے بقول ترقی کا شمار اساتذہ قدیم میں ہوتا ہے۔ متانت اور سنجیدگی کے پہلو بہ پہلو لطف

زبان اور معاملہ بندی میں اپنا مزہ دکھاتے ہیں، کلام میں درد اور دلکشی موجود ہے۔ زبان شیریں اور

صاف ہے۔ لطف محاورہ موجود ہے۔ البتہ استعارات و تشبیہات سے کلام پاک ہے۔ (۲۵)
 موضوعاتی سطح پر ترقی کی شاعری دبستان لکھنؤ کی شاعری کی عمومی روایت سے قدرے ہٹ کر
 کسی قدر دہلی کی شاعری کا رنگ لیے نظر آتی ہے۔ ترقی کے ہاں سوزیائے اور متبذل مضامین بہت کم
 ہیں۔ مجازی محبوب سے وصل کے ذکر میں بات ایک حد سے آگے نہیں جانے دیتے جو لکھنؤ کے
 معیار شاعری میں ایک صحت مندانہ رجحان معلوم ہوتا ہے۔

دیوان ترقی کے تین نسخوں کا سراغ ہمیں ملا ہے۔ جن میں سے ایک انڈیا آفس لاہوری
 لندن میں سلسلہ نمبر B.172 کے تحت موجود ہے۔ اس نسخے کے اوراق ۱۰۵ ہیں۔ بلوم ہارٹ کی
 فہرست میں بھی اسی دیوان کا ذکر ہے۔ اس نسخے کا سائز ۸/۱/۲ X ۴/۱/۲ ہے۔ صرف غزلیات کا
 یہ دیوان ناقص الآخر ہے۔ اس مخطوطے کی کتابت بہت محنت سے کی گئی ہے۔ لہذا اس نسخے کو زیر
 نظر تدوین کی بنیاد بنایا گیا ہے۔ اور انڈیا آفس لاہوری لندن کی رعایت سے اس کے لئے ہم نے ل
 کا اختصار کیا ہے، دیوان ترقی کا دوسرا نسخہ انٹرنیشنل اسلامک یونیورسٹی ملانیشیا سے منسلک ادارے

The international institute of Islamic Thought and Civilization

کی لاہوری میں سلسلہ نمبر ۳۹۹ کے تحت موجود ہے۔ اس کے اوراق ۱۵۸ ہیں۔ شکستہ اور
 جلی نستعلیق میں لکھا ہوا یہ نسخہ بیاض کی شکل میں ہے۔ نسخے کا سائز ۸/۱/۲ + ۴/۱/۲ ہے۔ یہ
 نسخہ ل سے پہلے کا مکتوبہ معلوم ہوتا ہے۔ کیونکہ کاتب نے اشعار کی ابتدائی صورتیں کاٹ کر جو اصل
 صورت درج کی ہے۔ وہ نسخہ ل میں موجود ہیں، یہ نسخہ بھی ناقص الآخر ہے، نسخہ ل سے تقابل کے
 وقت ہم نے اس نسخے کے لئے م کا اختصار کیا ہے۔

دیوان ترقی کا تیسرا نسخہ خدا بخش لاہوری میں سلسلہ نمبر ۲۲ کے تحت ہے۔ عابد امام زیدی
 نے خدا بخش لاہوری کے مخطوطات کی جو فہرست مرتب کی ہے۔ اس میں اس مخطوطے کا ذکر نہیں،
 اکبر حیدری کاشمیری نے رسالہ نقوش میں اپنے مقالہ ”مخطوطہ دیوان ترقی“ میں اس نسخے کا ذکر کیا
 ہے، ڈاکٹر صاحب کے مطابق اس نسخے کا سائز ۷ X ۹ ہے، اوراق ۱۱۹ ہیں، یہ نسخہ بھی ناقص الآخر
 ہے۔ ڈاکٹر صاحب نے اپنے مقالہ میں ردیف الف کی کچھ غزلوں کا انتخاب دیا ہے۔ جس سے ہم
 نے زیر نظر تدوین میں تقابل کا کام لیا ہے، اور خدا بخش لاہوری پٹنہ کی رعایت سے پ کا اختصار کیا
 ہے۔

تذکروں سے تقابل کے وقت ہم نے اصل متن کو برقرار رکھتے ہوئے حواشی میں تذکرے کی
 وضاحت کے ساتھ اسے بیان کر دیا ہے۔

جو تبدیلی متن میں ہم نے کی اسے قلابین [] میں درج کیا ہے۔ اور حواشی میں مخطوطات میں موجود اصل لفظ کی وضاحت کر دی ہے، البتہ جہاں کوئی لفظ نسخہ مادر میں موجود نہیں مگر کسی دوسرے نسخے میں موجود ہے۔ اسے قوسین () میں ظاہر کیا گیا ہے۔

حوالے

- ۱- مصحفی، غلام بہدانی ریاض النسخہ، مرتبہ عبدالحق دہلی: جامع برقی پریس ۱۹۳۲ء ص ۵۴
- ۲- حیدر، کمال الدین، سوانحات سلاطین اودھ لکھنؤ: نول کشور اکتوبر ۱۸۹۶ء ص ۲۷۶
- ۳- رام پوری، نجم الغنی تاریخ اودھ کراچی: نفیس اکیڈمی اکتوبر ۱۹۷۸ء ج دوم ص ۳۰۹
- ۴- رام پوری، نجم الغنی محولہ بالا ج چہارم ص ۱۲۵
- ۵- حیدر، کمال الدین محولہ بالا ص ۲۳۳
- ۶- زاہد منیر عامر، میرسوز دہلی سے لکھنؤ تک (مقالہ) اور نیشنل کالج میگزین لاہور: پنجاب یونیورسٹی ج ۶۶ عدد ۱ ص ۳۶
- ۷- زاہد منیر عامر، ایک گم شدہ نو، میر ممدی داغ (مقالہ) شمارہ خاص اول اور نیشنل کالج میگزین لاہور: پنجاب یونیورسٹی ۱۹۹۰ء - ص ۱۹۰
- ۸- گارسین دتاسی، مترجمہ ایف فیلن و مولوی کریم الدین، تاریخ ادب ہندوستانی ترجمہ از تاریخ ہندوستانی و ہندوستانی لٹریچر دہلی: مطبع العلوم ۱۸۳۸ء
- ۹- آزاد، محمد حسین، آب حیات، لاہور: سنگ میل ۱۹۹۵ء ص ۳۰۹
- ۱۰- آزاد، محمد حسین، محولہ بالا، جائے مذکور
- ۱۱- ترقی، دیوان ترقی، غیر مطبوعہ
- ۱۲- آزاد، محمد حسین محولہ بالا ص ۲۰۰
- ۱۳- شیفتہ، مصطفیٰ خان، گلشن بے خار، مرتبہ کلب علی خاں فائق لاہور: مجلس ترقی ادب ۱۹۷۳ء ص ۱۰۱
- ۱۴- اکبر حیدری کاشمیری، ڈاکٹر، میرزا محمد تقی خان ترقی (مقالہ) سیارہ سہ ماہی اشاعت خاص ۲ لاہور: ج ۳۱ ش ۴ / ۵ اکتوبر نومبر ۱۹۷۶ء ص ۱۱۳
- ۱۵- اکبر حیدری کاشمیری، ڈاکٹر، محولہ بالا، جائے مذکور
- ۱۶- اکبر حیدری کاشمیری، ڈاکٹر، محولہ بالا، ص ۱۱۳ / ۱۱۳
- ۱۷- اکبر حیدری کاشمیری، ڈاکٹر، مخطوطہ دیوان ترقی (مقالہ) نقوش عصری ادب نمبر لاہور: ادارہ فروغ اردو ص ۵۵
- ۱۸- حیدر، کمال الدین، محولہ بالا، ص ۲۷

- ۱۹۔ محسن علی لکھنوی، سرایا سخن، مرتبہ ڈاکٹر افتداحسین لاہور: اظہار سنز ۱۹۷۰ء، ص
- ۲۰۔ لالہ سری رام، خم خانہ جاوید، دہلی: مطبع نول کشور ۱۹۰۷ء، ج دوم ص ۵۲۸
- ۲۱۔ اکبر حیدری کاشمیری، ڈاکٹر، میرزا محمد تقی خان ترقی (مقالہ) ص ۱۱۳
- ۲۲۔ مصحفی، غلام ہمدانی، محولہ بالا، جائے مذکور
- ۲۳۔ اکبر حیدری کاشمیری، ڈاکٹر، مخطوطہ دیوان ترقی (مقالہ) ص ۵۶
- ۲۴۔ قاسم قدرت اللہ، مجموعہ نغمہ، مرتبہ محمود شیرانی، دہلی: نیشنل اکیڈمی س ن ص ۱۳۸
- ۲۵۔ لالہ سری رام، محولہ بالا، جائے مذکور

غزلیات ردیف الف

وصف اس کا نہ کروں کیونکہ میں پنہاں پیدا
 اس کی قدرت کے بھلا کیونکہ نہ ہو جی قائل (۱۱)
 کہ نہ کو اس کے پہنچنا ہے بہت عقل سے دور
 ظلمت شب کبھی ہوتی نہ سحر سے زائل
 ہوتا صنایع کا اگر دامن صنعت نہ وسیع
 جان عالم اُسے کہنا نہیں لائق ہرگز
 کوئی تو شکل ہے باطن میں بسان تصویر
 قید میں عالم امکان ہے اس کے جس نے
 بے نیازی سے وہ ہم بے سروسامانوں کو
 شعلہ زن تھا دل موسیٰ پہ بھی وہ ہی جس نے
 دیر و کعبہ میں جسے ڈھونڈو ہوتم، ہم نے اسے
 ہاتھ آتا نہیں دامن جلال اس کا جو آہ
 کیوں نہ دیوان کا شرہ ہو ترقی تیرے (۱۲)
 کیا غزل تجھ سے ہوئی ہے سر دیوان پیدا

بیان کیا کروں لطف ہر بار کا
 مسیحا مجھے دیکھ کہنے لگا
 نشانہ نہ دیکھا کبھی چوکتے
 جسے دیکھ کر چال بھولے ہے کبک (۱۵)
 چمن چھوڑ کر جو قفس میں پھنسے
 عزیزو اسے شہر سے کام کیا
 جلا ڈالے اک دم میں ساتوں فلک
 جو سوؤں تو دیکھوں اسے خواب میں
 نہ رکھے جو تن پر کبھی ایک تار
 عجب ہے مزا اس سے تکرار کا
 کروں کیا علاج اس کے آزار کا (۱۶)
 چلا تیر جب اس کماں دار کا
 میں پامال ہوں اس کی رفتار کا
 لگے خاک جی اس گرفتار کا
 جو آوارہ ہو دشت و کسار کا
 میں قائل (۱۷) ہوں آہ شرر بار کا
 مجھے شکوہ ہے (۱۸) چشم بیدار کا
 اسے درد سر کب ہے دستار کا

مجھے رشک سے قتل کرتا ہے کیوں نہ کر خون ہر روز دو چار کا

(ق)

میں عالم کسوں اپنی مستی کا کیا گلے میں پہن رشتہ زنا کا
 کبھو بت کو توڑا کبھو سجدہ گاہ جلایا جگر گبرو دیندار کا
 ترقی غزل اور کہہ ایسے تو
 کہ مستی کا عالم ہو، ہشیار کا (۸)

گنہ کبھ نہیں اس ستم کار کا یہ باعث ہے سب میرے اظہار کا
 پڑا [بوجھ (۹)] پھولوں کے جو ہار کا اڑا رنگ اس گل کے رخسار کا
 مری قبر پر رکھو زگس کے پھول کہ کشتہ ہوں (اس) چشم بیمار کا
 نہیں داغ دل پر، دیا ہے چراغ خدا نے یہ مجھ کو شب تار کا
 بہت سر ٹکرا کر مر جائیں گے نہ کر بند رخنہ تو دیوار کا
 تصور نے گل کے یہ تاثیر کی قفس ہو گیا رشک گل زار کا
 دم نزع کلمہ پڑھاتے ہو کیا ہے ورد زباں نام اس یار کا
 اگر جان جاوے تو جراح کو نہ دکھلاؤں زخم اس کی تروار کا
 مجھے دے گیا دل کی قیمت میں داغ
 میں بندہ ہوں اپنے خریدار کا

(ق)

اگر مجھ سے پوچھے کوئی وقت قتل (۱۰) کہ مطلب ہے کیا تجھ گنہ گار کار
 تو نکلے زبان سے یہی میرے (۱۱) حرف کہ تشنہ ہوں میں اُس کے دیدار کا
 ترقی کو نسبت نہ دو میر سے
 یہ عالم کہاں اُس کے اشعار کا

اس کی گلی میں خضر سے جایا نہ جائے گا شاید گیا تو جیتے جی آیا نہ جائے گا

جس کو کہ قتل تو نے کیا تیغ ناز سے
اسے دل سبک تو لوگوں میں کبھو نہ آپ کو
ہے زخم اس کے ہاتھ کا یارو بہت عزیز
دیوانہ وار دیکھ کے کہتے ہیں سب مجھے
میں نے کہا کہ دل میرا دیتجئے تو بول اٹھا
جو چاہو ظلم تم کرو پر ہم سے جیتے جی
مسمان کوئی دم کا ہوں بلوا کے دیکھ لے
عاشق نے تیرے پایا ہے معشوق سا مزاج
دل گھر ترا ہے اس کو جلاوے گا تو اگر
ناصح نہ بک تو اتنا کہ ہم سے تمام عمر
دشت جنوں کو اب کے ترقی اگر گیا
پھر ڈھونڈتے پھرو گے تو پایا نہ جائے گا

کرتے ہو کیا اشارا میں کبھ نہیں سمجھتا
مارا تو تھا نگہ سے پھر کس طرح سے مجھ کو
غرفے سے اس کے میں نے کل ایک چمک سی دیکھی
بے فائدہ ہے نہ کر تو ناصح مجھے نصیحت
مطلق نہیں ٹھہرتا سینے میں ایک دم بھی
مجھ سے تو اک ذرا بھی کاوش نہ تھی کسی کو
کیا قصد ہے جو تم نے پیارے خلاف عادت
تاب و توان و طاقت صبر و قرار مجھ سے
بہر خدا طیبو تم مجھ سے ہاتھ اٹھاؤ
سمجھایا خوب دل کو کل میں نے اے ترقی
پر وہ یہی پکارا میں کبھ نہیں سمجھتا

کون سا گل اس باغ میں آکر (۱۲) رنگ اور بوسب لوٹ گیا کس نے آنکھ لڑائی تھی جو دیدہ نرگس پھوٹ گیا (۱۳)

لاش پہ میری جو کوئی آیا کہہ کے یہ چھاتی کوٹ گیا
 سانس کہاں لی جاتی ہے یہ موت کے دم میں بھرتا ہوں
 پا کے اکیلا اس کو نگلی میں دوڑ کے دامن پکڑا تھا
 کچلے کچلے یہ جو ٹکڑے آنکھوں سے ہریل گرتے ہیں
 شاید کوئی سنگ دل آ کر سینے میں دل کو کوٹ گیا
 چھیڑ تو دیکھو، اناستہ وہ سن میری زاری کتا ہے
 یہ جو ترقی روتا ہے کیا کوئی اس کو لوٹ گیا

معشوق کا دل حق نے اگر سنگ بنایا
 اغیار کے ہے ساتھ مجھے کتا ہے تو آ
 تن لاغر و رخ زرد، لب خشک و مژہ تر
 بالعکس دہن تنگی تری دیکھ کے حق نے
 لی چنگی مری ران میں شوخی سے جو اس نے
 کہہ دل میں کدورت نہ رکھی عشق نے میرے
 باز آئے گا ہرگز نہ فلک قتل سے میرے
 شیریں ہی کی تصویر ہوئی اس سے ہویدا
 فندق ہے تیرے پاؤں میں یا سرو کی جڑ میں
 ہر چند کہ سو طرح سے بیسٹی نے دوا دی
 بیماری کا تک اوج میری دیکھو یارو
 نسبت ہے ترقی کو کہاں میر سے یارو

ہم نے مزار اپنا ہے بے نشان بنایا
 خلقت سے کھا کے نفرت، پہنچے نہ وہم جس جا
 وہ (جز) (۱۵) کہیں ہے جس کو، موجود ہی نہیں ہے
 طویل فراق سے تو صاف آگئی تھی پیری
 احسان مند ہوں گا، سائے میں تاک کے گر
 چہرے کی دیکھ زردی ہنتے ہو ہر گھڑی کیا
 اس واسطے وہ آ کر پوچھے کہاں بنایا
 اس جا پہ ہم نے جا کر اب آشیاں بنایا
 حق نے اسی سے یارو اس کا دہاں بنایا (۱۶)
 امید وصل نے پھر مجھ کو جواں بنایا
 میرا مزار تو نے اے باغبان بنایا
 یہ رنگ تم نے میرا جوں زعفران بنایا

کانٹوں پہ جیسے گل ہوں میں نخت دل مژہ پر احوال تم نے میرا یہ گلرختا بنایا
 سینے سے لاکھ دم آتی ہے آہ لب تک غم نے یہ اس کے مجھ کو ہے ناتواں بنایا
 کل کی جبین سائی، لاکھوں نے تیرے در پر ماتھا جو تو نے اپنا تھا زرفشاں بنایا
 فریاد سے یہ حاصل ہم کو ہوا کہ اس نے
 دل کو جس ہمارے اے رہروان بنایا

(ق)

میں نے کہا تم نے دیوار میں بھی روزن غیروں کے جھانکنے کو ہم سے نہاں بنایا
 پہلے ڈھنائی سے تو وہ چاہتا تھا مکرے پھر دل میں کہہ جو آیا بولا کہ ہاں بنایا
 آبادی چھوڑ تو نے ویرانے میں ترقی
 کس واسطے بتا تو جا کر مکاں بنایا

طالب کوئی تو ہے تمہ (۱۷) دریا شراب کا ہر دم جو کھینچ لیتا ہے (۱۸) پیالہ حساب کا
 مطلع ثانی

دریا میں مست کون (۱۹) ہے ایسا شراب کا ہر دم جو توڑ ڈالے ہے پیالہ (۲۰) حساب کا
 مطلع ثالث

پردہ اٹھا جو چہرے سے اس کے نقاب کا جلوہ دکھائی شب کو دیا آفتاب کا
 تیرے تو وصل کی ہمیں امید بھی نہ تھی (۲۱) بیداری ہے گی یا کہ یہ عالم ہے خواب کا
 کیا جھانک جھانک دیکھتا ہے محتسب مجھے دل ہے بغل میں یہ نہیں شیشہ شراب کا
 عارض کی اس کے دیکھو سوتے میں نک بہار نکلنے پہ جیسے پھول دھرا ہے گلاب کا
 خالی نہ پی کلیجے کو تیرے لگے گی سے دل میں ہمارے صاف مزا ہے کباب کا
 تو بھول جائے ساری نصیحت کو ناصحا! دیکھاؤں (۲۲) تجھ کو اس کا جو عالم شباب کا
 بے پردہ کہہ دو بہر خدا منہ سے اتنی بات کب تک رہے گا ہم سے یہ عالم حجاب کا
 ارمان ہے یہی کہ مرے منہ میں وقت نزع پٹکائے اپنے ہاتھ سے قطرہ وہ آب کا
 صدمے اٹھائے عشق کے ایسے جہاں میں جو سب خوف دل سے اٹھ گیا روز حساب کا
 قاصد پہ واں پہنچ کے خدا جانے کیا بنی یاں منتظر میں بیٹھا ہوں خط کے جواب کا

دامن کو منہ پے لے کے جو روتا ہوں میں مدام ہر ایک پاٹ اس کا ہے کلڑا سحاب کا
 ناللاں مثال رعد ہوں گریاں بطور ابر مانند برق دل کو ہے شغل اضطراب کا
 دلچسپ کیا ہے مصرعِ موزون قد یار
 قائل ترقی میں ہوں ترے انتخاب کا

رخ سے نقاب تیرے جو اے یار اڑ گیا چہرے سے نور صبح کے، یک بار اڑ گیا
 چمکی جو برق بادہ کشتی میں کل اس کے ساتھ بے اختیار دل سوئے گل زار اڑ گیا
 چالاکی اس کے گھوڑے کی دیکھو ہرن کی طرح تک باگ کے اٹھاتے ہی دیوار اڑ گیا
 بازار سے پھر آتا ہوں ہر روز دل کو لے کیا اب جہاں سے اس کا خریدار اڑ گیا
 فرصت ملی نہ اتنی جو ہاتھ اس کے چومتا سرتن سے میرے لگتے ہی تر وار اڑ گیا
 کل راہ اس روش سے چلا وہ چمن میں جو نخلت سے کبک جانب کسار اڑ گیا
 دشت جنوں کے کانوں سے یارو الجھ الجھ دامن کا میرے دیکھو ہر ایک تار اڑ گیا
 آنھوں پہر جو در پہ لگا رہنے اس کے میں کہنے لگا کہ کیا تیرا گھر بار اڑ گیا
 احسان ہو گا تیرا صبا، اس گلی کی سمت
 گر خاک ہو کے میرا تن زار اڑ گیا

(ق)

آیا تھا اپنا طائر دل دام زلف میں دیکھا پھنسے جو اوروں کو، پر مار اڑ گیا
 پچھتائے کس لیے ہو تم اب پہلے ہی سے کیوں
 غافل ہوئے جو مرغ گرفتار اڑ گیا

(ق)

قاصد نے آ کے مجھ سے ترقی اگر کہا تیرا جو اس کے دل میں تھا، وہ پیار اڑ گیا
 اڑ جائے گی بدن سے میرے روح اس طرح
 جیسے قفس سے طائر پر دار اڑ گیا

غیر کی جانب جو اُس نے گوشہٴ ابرو کیا دل نے جائے اٹک جاری آنکھ سے لوہو کیا
مطلع ثانی

خٹک چشے بھر گئے جاری جو میں آنسو کیا عشق نے ہر ایک میری چشم کو اک جو کیا
ایک تو پہلوتھی مت سے تھا میں اس بغیر دوسرے دل نے بھی اب خالی میرا پہلو کیا
عیسیٰ دوراں (بھی) (۲۳) میری دیکھ حالت رو دیا بولا اس آزار نے مجھ کو بھی بے قابو کیا
رات دن اس در پہ رہنے سے ہوئی بارے یہ قدر جان کر اپنا سگ کو مجھ کو اس نے تو کیا
اب گھر آنے کی توقع ہم سے کوئی مت رکھو سب سے ہم نے ہاتھ اٹھایا مسکن اُس کا کو کیا
قتل مجھ کر چکا جب تب کما خوش وقت ہو اتنی مت کا بکھیرا آج سب یکسو کیا
جاں نکلی، عیشبوائی کے لیے، کتنے قدم تیرے اُس کے مرے دل کی طرف جب رو کیا
چونک کر سوتے سے ماری لات کس شوخی سے رات جائے بالمش زیر سر اُس کے جو میں بازو کیا
سر بزانو تو سدا دیکھا کیا، پر اے فلک ایک دن تو نے مجھے اس سے نہ ہم زانو کیا
ہے ہلال عید سے افزوں خوشی، اس یار (۲۴) نے پیار کے چتون سے ایدھر گوشہٴ ابرو کیا
رشک سے سنبل نے کھائے دل میں کیا کیا تیج و تاب ناز سے جس دم چمن میں اس واگیسو کیا
کچھ لکیریں کھینچتا ہے خاک پر بیٹھا ہوا (۲۵)
کیا ترقی پر کسی بے رحم نے جادو کیا

نہ کرتے سبز رنگوں میں فنا گر ہم مقام اپنا تو ہوتا گلشن ہستی میں کب سرسبز نام اپنا
خیال زلف و رخ میں اس کے نت زونا ہے کام اپنا کٹے ہے صبح سے احوال یونہیں تباہ شام اپنا
مثال لالہ دل پر داغ کھانا نت ہے کام اپنا نکلا ہم نے گل روپوں میں اس صورت سے نام اپنا
کبھی دکھ ایسا دیتا ہے دل ناشاد کام اپنا کلیجہ دونوں ہاتھوں سے میں بس لیتا ہوں تھام اپنا
ہوا جاتا ہے کام اس بن عزیزو اب تمام اپنا کوئی ترکیب بتلاؤ کہ وہ وحشی ہو رام اپنا
دیا خط پیچھے اس کو پہلے لے بیٹھا میں نام اپنا بگاڑا اپنے ہاتھوں سے بنایا تھا جو کام اپنا
اسی کے ساتھ چھوٹا آہ مے پینا مدام اپنا نہ ڈھکا ہم کو ساتی ہر گھڑی دکھلا کے جام اپنا
کوئی اول سے اس کو کاش یہ دیتا پیام اپنا نہ آنے سے تیرے آخر ہوا جاتا ہے کام اپنا
نہ پوچھو ہر گھڑی بتلاؤں کیا میں تم کو نام اپنا تمہیں کچھ نام رکھ دو اور بس سمجھو غلام اپنا
فنا کے بند اتنا لوح پر لکھیو کلام اپنا نہ بھولے فاتحہ سے جو کرے اس جا مقام اپنا

کیا جب کلبہ تاریک میں اس بن مقام اپنا ہوا روشن جہاں میں تب مثال شمع نام اپنا
سنے احوال کب ہرگز نہ لیوے جو سلام اپنا کموں میں کس کے آگے مرثیہ یارو تمام اپنا
ترقی شاعروں میں تو ہوا ہے خوب نام اپنا
دلے کیا فائدہ اس تک نہ پہنچے گر کلام اپنا

=====

زندگی کاٹی بے چینی میں آہ یہ کیسا کام کیا
کپڑے تمہارے خون سے میرے بھر گئے تھے جو قتل کے دم
پہلے گنہ کبہ ثابت کر کے کرتے پھر جو دل میں تھا
عیسائی نے جب مجھ کو دیکھا سر کو اپنے خوب ڈھنسا
بیٹھے ہیں اس بت کے در پر چھوڑ کر دین و مذہب کو
پھندے میں ہم اس کے پھنسنے تھی یاد جو آیدشت جنوں
ہم نے جو قاصد بھیجا تھا دیکھ اس کو ایسا محو ہوا
دیکھتے ہی اس رشک پری کو دل دے کر دیوانہ ہوا
پختہ طبیعت تھا تو ترقی کیا یہ خیال خام کیا

=====

کل غش ہوئے منہ دیکھ جو اُس رشک پری کا
رویا ہوں یہاں تک اُسے کر یاد سفر میں
جس سر پہ جہی خاک تیرے کوچے کی پیارے
چھوڑا تو قفس سے ہمیں صیاد نے لیکن
تیر اس کا جو سینے سے میرے ٹوٹ کے نکلا
سر سے نہ ٹلی اپنے شب ہجر و گرنہ
ان پیلوں پہ رونے میں ہر اک لخت دل اپنا
اے سنگ تسم سینہ سے پا کو نہ کہہ آگے
خط لایا دم مرگ جو اُس شوخ کا قاصد
پروانہ خبر داری سے دے شمع کی چوکی
بیٹھا جو تھا غرفہ سے وہ مکھڑے کو نکالے

عالم ہے انہیں آج تلک بے خبری کا
خشکی کا جو رستہ تھا سو وہ اب ہے تری کا
کچھ اس کو نہیں نخر کلاہ تتری کا
باقی رہا اک عارضہ بے بال و پری کا
کھننے لگا نقصان ہوا مفت سری کا
تھا ہم کو بھروسہ بہت آہ سحری کا
کلزا نظر آتا ہے عقیق جگری کا
ہے شیشہ دل میں میرے گھر ایک پری کا
کیا شکر بجا لاؤں تیری نامہ بری کا
چور آنہ لگے دیکھ کے طرہ یہ زری کا
اس کی ہی طرف دھیان تھا ہر رہ گزری کا

آوارہ مجھے دیکھ کے کہنے لگا یا رب انسان کو لپکا نہ پڑے در بدری کا
اغلب کہ موا نزع میں تھا کل سے ترقی
اس سمت کو کبھ شور سا ہے نوحہ گری کا

اس کی رقیب کھا کے جو تر وار مر گیا
میرا ہی دل تھا تیرے تم جو اٹھائے اور
اس شخص پر ہے رحم کی جا جو دم اخیر
گھر میں جو اپنے اس نے نہ آنے دیا مجھے
سولی چڑھے پہ بات رکھے عشق ہے اسے
ایسے اٹھائے ہجر کے [صدے] [۲۶] ندان جو
چاک قفس سے دیکھ بہ حسرت چمن کی طرف
کس کس [کو] [۲۷] یاد کر کے میں روؤں ہزار حیف
اس سے کہا کسی نے لے لے کے تیرا نام
آنسو ٹپک پڑے کہا میں نے بھی ہے سنا
جس جا پہ جاؤ ہے
صد حیف کیا ترقی طرح دار مر گیا

شبہ ہے کہ اُس ابروئے خم دار کو دیکھا یا ہم نے برہنہ کسی تلوار کو دیکھا

مطلع ثانی

ان زلفوں میں قید ایک گرفتار کو دیکھا
کیا کفر کو اسلام سے رشتہ ہے جو زاہد
بے یار سوا داغ کے حاصل نہ ہوا کبھ
سر اپنا جھکا دیتے ہیں ہر ایک کو بن آیا
جس طرح سدا رہتی ہیں وہ آنکھیں نشیل
کرنے لگے چشمک زنی آپس میں اطبا
پہنچے ہے جہاں طائر بے بال و پر اپنا
کی غور تو اپنے ہی دل زار کو دیکھا
تسلیج میں جب دیکھا تو زار کو دیکھا
بس روک نہ بلبل، گل و گلزار کو دیکھا
جب تیغ بکھٹ اُس بت خون خوار کو دیکھا
نے مست نہ یوں مردم ہشیار کو دیکھا
منہ پر جو مرے موت کے آثار کو دیکھا
اس جا پہ نہ ہم نے کسی پر وار کو دیکھا

سچ جانتے ہیں پھر بھی اُسے، سادہ دلی سے
دیوانہ ہوا آہ جو میں موسم گل میں
تب ہول سے چڑھ آئے بس اس کے تئیں پیارے
بولتا نہ بچے گا یہ کسی طرح سے میں تو
بندش سے معافی کی عجب لطف اٹھایا
کل ہم نے ترقی کے جو اشعار کو دیکھا

تیرے کوچے میں پاتے خلق کو آرام کم دیکھا
ہزاروں طائر دل اس میں آکر روز بھنتے ہیں
تیری آنکھوں کی گردش جس نے کبھی پہوہ گردش میں
عجب شہرہ ہے خلقت میں ہماری عشق بازی کا
تخل کو نہ کہہ ناصح، ہمیں بے تاب رہنے دے
دہن سا تیرے پستہ ہو تو ہواے غنچہ لب لیکن
لڑکپن سے جوانی میں زیادہ تجھ پہ عالم ہے
ہوا ہے سرخ چہرہ کیا ہی گل ناری کی گرمی سے
ترقی نے عجب افسون پڑھ کر اس پہ پھونکا ہے
قسم ہے ہم نے ایسا وحشی ہوتے رام کم دیکھا

ایسا ہے صبوری پر اس دل نے قدم مارا
تمثال مقابل کر اس کی مہ کنعاں سے
ایک روز شکار آیا کجہ ہاتھ نہ جو اس کے
محشر میں یہی شکوہ بس ایک کروں گا میں
ترسا یہ مرا دل جب کافر تری صورت کو
کیا کہنے دغا بازی اس کافر بے دین کی
ہر بزم طرب مجھ کو ماتم کدہ ہے اُس بن
یوں آئی صدا جیسے ٹوٹے ہے کوئی شیشہ
برسوں ہوئے دکھ سہتے اک روز نہ دم مارا
تصویر پہ یوسف کی مانی نے قلم مارا
خالی نہ پھرا ہر گز جاسید حرم مارا
کیوں غیر کو اور مجھ کو تھا تو نے بہم مارا
سرسنگ سے تب میں نے کہہ، ہائے صنم مارا
مجھ سچے مسلمان کو کھا جھوٹی قسم مارا
شادی میں کسی کی اب کیا بیٹھوں میں غم مارا
اس دل پہ مرے کس نے یہ سنگ ستم مارا

کیا ظلم کیا تو نے بے رحم ترقی پر
معشوق نے عاشق کو اس طور سے کم مارا

مطلع مانی

پہا ہا جو مرے سینے کے ناسور سے اٹھا
برقع جو ترے چہرہ پُر نور سے اٹھا
مت جان کہ افسردہ دلی نے ہی بٹھایا
اک دم کا ہوں مہماں ذرا اور بھی بیٹھو
ہر کوچے میں جو سینکڑوں اب پھرتے ہیں بدست
ہر ایک کو یقین ہو گیا ہے شور قیامت
غرنے سے نکالا نہ ہو اُس چاند نے مکھڑا
تاصح میں بیٹھا تھا کلیجے پہ دھرے ہاتھ
پیدا ہوئی آواز اماں ساتوں فلک سے
ہر گام پہ بے تابی بٹھا دیتی تھی مجھ کو
تھا مرنے کے نزدیک ترقی نہ موا ہو
غل رونے کا بے طرح یہ کبھ دور سے اٹھا

طول شب فراق سے ایسا قلق ہوا
تیغ نگاہ مست سے تیرے شہید کا
مت ابر سمجھو اس کو مری دُودِ آہ سے
کس طرف جاؤں اپنا گریبان پہاڑ کر
قاتل سے میرے پوچھا نہ اتنا کسی نے آہ
آئینہ رکھتے کس لئے ہو میرے منہ (۳۰) کے پاس
رو رو کے لکھتا جاتا تھا نامہ جو اس کو میں
گذرا خیال بوسے کا یہ کس کے دل میں اب
آیا تھا دعویٰ کر کے فلک سے علاج کو

پھنسنے نہ پائی پو کہ میرا سینہ شق ہوا
رنگ پریدہ جا کے فلک پر شفق ہوا
پیدا فلک کا اور نیا اک طبق ہوا
جو اس کے گوش زد ہوا ناحق بھی حق ہوا
کیا جرم تھا جو قتل کا یہ مستحق ہوا
کیا فائدہ عزیزو جو دم اک رمت ہوا
کانڈ کا سارا خون سے افشاں درق ہوا
رخسار پر جو خود بخود اس کے عرق ہوا
دیکھا مجھے تو رنگ مسیحا کا فق ہوا

پایا نہ (۳۱) بندوبست ہمارے کلام نے سب سرزمینِ نظم پر اپنا نسق ہوا
 آگے ترقی دیکھئے ہووے کہاں تلک (۳۲)
 پہلی غزل میں میر سے میں ہم سبق ہوا (۳۳)

حشر کے دن بھی ہم سے کیا ہو گا واں بھی اس کی طرف خدا ہو گا

مطلع ثانی

جو جدا یار سے موا ہو گا حالِ دل اُس کا کیا ہوا ہو گا
 بعد مدت خط اس کا آیا ہے دل دھڑکتا ہے کیا لکھا ہو گا
 ہم فقیروں سے مت برائی کر حق کرے گا ترا بھلا ہو گا
 کھینچ مت اے صبا عبث (۳۴) تکلیف عقدہ دل کبھی نہ وا ہو گا
 بے گنہ وہ جو مدعی جانا حاصل اپنا نہ مدعا ہو گا
 ہے جو طفلی میں آفتِ دوراں وہ جوانی میں کیا بلا ہو گا
 جب ہمیں سے رہا وہ بیگانہ پھر بھلا کس کا آشنا ہو گا
 چکھ تو دیکھو کبابِ دل میرا اس میں کبھ اور ہی مزا ہو گا
 آہ کیا جانے کسی سے وہ شوخ کبھی ہم کو بھی پوچھتا ہو گا
 دل میں جو میرے تیری الفت ہے جی میں تو اپنے جانتا ہو گا
 گذرے گی چھاتی کوٹنے ہی اسے جس کے پہلو سے تو جدا ہو گا
 سرخ ہے دشت میں جو بر سرخار کوئی گزرا برہنہ پا ہو گا
 نہ ہوا جب میرا وہ ہرجائی
 کہوں کیونکر کہ غیر کا ہو گا

(ق)

وصل میں کس طرح خوشی کیجئے تیرے بھی گوش زد ہوا ہو گا
 ہے مکاناتِ عیش رنج و الم دل کو صدمہ کوئی پڑا (۳۵) ہو گا

ایضاً

تو کہے ہے عبث کہ میری وہ نزع میں راہ دیکھتا ہو گا

شور سا ہے اسی کے گھر کی طرف تیرا بیمار مر گیا ہو گا
 سن کے نالے میرے لگا کہنے
 یہ ترقی ہی دل جلا ہو گا

=====

جس سے دل کڑھ گیا آشفته صدا آئی کیا دیکھو جاتا ہے ادھر سے کوئی شیدائی کیا
 مطلع مانی

قل ناحت سے ہوئی ہے میری رسوائی کیا سننے ہو، کہتے ہیں آپس میں تماشائی کیا
 در و دیوار پہ منقوش ہے خیالِ تصویر ہم نے ایجاد کیا گوشہ تماشائی کیا
 میری اور قیس کی تصویر ملا کر بولا آئی مجنوں ہی کے حصے میں تو تماشائی کیا؟
 بددعا عشق کو دوں یا کہ میں دل کو کوسوں وائے ان دونوں نے حالت مری پہنچائی کیا
 باتیں جیسے مجھے اس ڈھب کی بڑی لگتی ہیں ناصحو! کرتے ہو ہر دم سخن آرائی کیا
 ہر جگہ، ہر کہیں، ہر جہ وہی آتا ہے نظر ہم کو پیدا ہوئی ہے ان دنوں مینائی کیا
 دل جو نادانی سے بیٹھے تو کہتا ہے ہمیں اب کہو کیوں جی ہوئی آپ کی دانائی کیا
 ہر گھڑی تو جو کہے ہے کہ بہت ہو گا ذلیل
 اس سے افزود بتا ہووے گی رسوائی کیا

(ق)

ہے یہ حیرت کی جگہ بعد کئی برسوں کے پابہ زنجیر جو دیکھا مجھے تو کڑھ کے کہا
 کھنچ گیا میرا حقیقت کی طرف عشق مجاز
 خراماں بلغ میں جس وقت وہ نازک بدن ہو گا
 فنا کے بعد بھڑکے گی یہ اپنے عشق کی آتش
 نہ دو تکلیف ہم کو شہر کی جب تک کہ طالت ہے
 ہزار افسوس ہے اک دن وہ ہو گا ہم نہ ہوویں گے
 اگر آنا ہے تو آؤ، لگائی دیر تو ہم میں
 رکھے ہے جس کے لب کے آگے قطرہ حکم دریا کا
 جی میں اُس کے یہ خدا جاننے کل آئی کیا
 شر میں لوگو یہ ہی ایک ہے سودائی کیا
 اس تنزل نے ترقی مجھے دکھلائی کیا
 صفائی دیکھ تن کی، چاک گل کا پیرہن ہو گا
 بدن ہو جائے گا خاک اور خاکستر کفن ہو گا
 پڑے پھرتے ہیں جس جا بیٹھ جاویں گے وطن ہو گا
 یہی بلبل کے چکارے یہی پھولا چن ہو گا
 نہ گویائی کی طالت اور نہ یارائے سخن ہو گا
 ذرا دل میں تو سوچو کیا وہ ننھا سا دہن ہو گا

جہاں ہے اختیار اپنا وہاں یہ دکھ اٹھاتے ہیں
 ہمیشہ جان شیریں کھودتا ہو غم کے تیشہ سے
 کبھ آمد عشق کی پھر ان دنوں معلوم ہوتی ہے
 کھلی جب اس کی لٹ عالم معطر ہو گیا سارا
 دوئی کیوں دیر و کعبہ میں ہے مالک ان کا واحد ہے
 بھلا مارو گے کیونکر لاش (۳۶) معشوتوں کی محفل میں
 مسین اک شکرنی کفنی پن بالوں کو بکھرا کے

زندگی ہے تلخ سستے سستے ظلم افلاک کا
 ر بہادے اشک کا طوفان مجھے اُس در تلک
 جب گریباں چاک کرتے کرتے ہاتھ اپنے تھکے
 کفنی پینے رنگ کی رنگوا کے ہم نے شکرنی
 پاؤں میں اُڑتا پھرے ہے جس طرح سے برگ گل
 زاہدا! مجھ کو جنم سے ڈراتا ہے عبث
 رشک سے صید حرم کھا کر پچھڑاں مر گیا
 تاک جنت پر لگائے متقی بیٹھے رہیں
 مانگتی ہے تیغ سے جس کی خدائی الخذر
 داغ دل سے کیوں بھڑک اُٹھے نہ اپنا جسم زار
 تازہ مضمون تجھ سے چھٹ جائے کوئی ممکن نہیں

گزرا خیال، یار کو شاید شکار کا
 احوال کیا کہوں میں دل داندار کا
 رتبہ یہ پہنچا عشق میں اپنے مزار کا
 ثابت ہوا یہ پائے نگارین یار سے
 باد صبا نے آن کے برباد کر دیا
 مر جائے گی تڑپ کے قفس میں صبا کہیں

ہے طور مسلمانہ دل بے قرار کا
 ہر داغ اس کا اب ہے چراغ اک مزار کا
 مجنوں کو اشتیاق ہے جس کے جوار کا
 کوچہ ہر ایک زخم ہے دل کے دیار کا
 میں خاک ہو گیا جو ترے مزار کا
 بلبل کے آگے نام نہ لیجو بہار کا

ہم سر بنا تھا کیا وہ ہمارے غبار کا
ہوں محو میں تو صنعت صورت نگار کا
کم روز حشر سے نہیں دن انتظار کا
ہوتا نہ رنج اس میں جو ساقی خمار کا
وہ گل تو آشنا ہے مجھی سے ہزار کا
قائل ہوں اپنے گریہ بے اختیار کا
گر لوح ساز تو ہے دل سوگوار کا

سرگشتہ اب پھرے ہے گولا جو دشت میں
خوبوں کی صورتوں ہی کا حیران کبمہ نہیں
یا رب کسی کو تو نہ دکھانا کسی کی راہ
بہتر نہ تھی جہاں میں بادہ سے کوئی شے
جوں عندلیب کس لئے نالاں رہوں سدا
مجبور ہو گلے سے وہ آخر لپٹ گیا
پڑھ حسب حال اور ترقی غزل کوئی

ہر روز سر سے نکلے ہے سر ایک خار کا
مجنوں بنا فقیر ہمارے مزار کا
دیوانہ کر گیا ہمیں موسم بہار کا
اچھا ہے دفع ہوتا ہے دل کے بخار کا
ہوتا ہے کیا معاملہ روز شمار کا
کیا اعتبار زندگی مستعار کا
جانا گلی میں اُس کی تجھے بار بار کا
ساقی کرے ہے کیوں مجھے کشتہ خمار کا
ناذہ کھلا مگر کہیں مشک تار کا
باقی رہا نہ نام گریباں میں تار کا
دل خون ہو گیا ہے ہر اک غم گسار کا
پتھر سے دیکھ لیجئے نکلتا شرار کا
کبمہ مرتبہ نہیں گھر آبدار کا

دشت جنوں میں کرم طلب ہوں جو یار کا
دیکھو تو مرتبہ دل وحشت شعار کا
پھاڑیں نہ کیونکہ پیرہن اپنا برنگ گل
مصروف گر یہ کیوں نہ شب و روز میں رہوں
گن گن کے اب تو کرتے ہیں عصیان دیکھئے
کل کے عوض بھی آج ہی پی لیجئے شراب
رسوا کرے گا اے دل بے تاب ایک دن
توڑوں ہوں ہاتھ پاؤں میں کب سے بغیرے
کھولی جو اس نے زلف معنبر تو بولے سب
دشت جنوں کے ہاتھ سے اب کے بہار میں
کیونکر لبو نہ رویں کہ احوال پر میرے
خالی نہیں جہاں میں کوئی سوز عشق سے
سچ تو یہ ہے کہ آگے ترقی کے شعر کے

داد رس مانگے جریمانہ جہاں فریاد کا
دیکھنا برسوں ہمیں ملتا نہیں صیاد کا
جی میں آیا تھا کہ چوموں ہاتھ میں جلاہ کا
قتل کے دل ظلم تو دیکھ ستم ایجاد کا

کس سے جا شکوہ کروں اس شوخ کی بیدار کا
گل کے نظارے کا کیونکر حوصلہ باقی رہے
تیغ کے لگتے ہی سر قدموں پہ اس کے گر پڑا
باندھ دی آنکھوں پہ پٹی تانہ دیکھوں اس کی شکل

نقش ہے تعویذ دل پر میرے اس کی یاد کا
شیر کی جو میں سو بہتا ہے اب فریاد کا
چل سکا آگے نہ پھر ہرگز قلم بھڑا کا
عشق نے کیا دل ملائم کر دیا فولاد کا
گر گیا ہے آنکھ سے قمری کے قد شمشاد کا
کانپتا ہے ہاتھ اس کے نصد میں نصد کا
سامنا شاگرد کر سکتا ہے کب استاد کا
گھر ہے یہ کیا جانے کس خانماں برباد کا
کس زبان سے شکر کیجئے عشق کی امداد کا
حال ان روزوں (۳۸) نہ پوچھو کبہم دل ناشاد کا
حق پرستو ہے خط باطل الف آزاد کا
مرتبہ تک دیکھو اس شوخ کی بیداد کا
ہر کوئی کہتا ہے اچھا لطف کیا ایراد کا

ایک دم، ایک آن، اک لمحہ نہیں وہ بھولتا
کر شفق کی سیر شیریں بے ستوں میں وقت شام
کھنچ اس چہرے کو ایسا محو صورت ہو گیا
تیشہ فریاد سے آئی ہے شیریں کی صدا (۳۷)
باغ میں دیکھا ہے جب سے سردبالا کو میرے
عاشقوں کا خون بہا دینا پڑے گا اس لئے
آہ سوزاں سے مرے چھپتی پھرے کیونکر نہ برق
ایک دن آباد اس دل کو نہ دیکھا ہم نے آہ
داغ بخشے، درد بخشا، بے کسی دی غم دیا
نام سے شادی کے غم ہوتا ہے اس دل کو میرے
خط پیشانی ہے ہر بندے کو خط بندگی
خلق کا تو ذکر کیا حق بھی نہیں دیتا ہے داد
اے ترقی تو سخن میں آتش افروزی نہ کر

تو نے مجھ سے کیا کیا اور میں نے تجھ سے کیا کیا
دل کی بے تابی نے عالم میں مجھے رسوا کیا
رات بھر بستر پہ مچھلی کی طرح ترپا کیا
حق میں میرے آپ نے جو کبہم کیا اچھا کیا
عشق میں کیا ہم نے اندھوں کی طرح سودا کیا
ہم نے اپنا چور اپنے دل ہی میں پیدا کیا
بے پرواہی نے اپنی ہم کو (۳۹) بے پروا کیا
شام سے دل رندہ گیا صبح تک زویا کیا
ان دنوں تھا ہم نے بستر دامن صحرا کیا
کس کا یہ تابوت ہے ہر ایک سے پوچھا کیا
باغ میں رفتار نے اس کی غضب برپا کیا
جس نے میرے بعد تجھ سے خون کا دعوا کیا

ذبح تو کرتا رہا میں منہ تیرا دیکھا کیا
کوئی ہم کو جانتا عاشق تھا کب اس شوخ کا
شام ہی سے تو گیا دے کر جو بالا مجھ کو میں
درد و داغ و حسرت و غم [یہ] میں کیا میرے لئے
نقد دل دے کر خریدی جنس اندوہ و الم
دیر و کعبہ میں تھی ناحق اس صنم کی جستجو
کیا کریں باد صبا گلشن میں گر آئے ہمار
پوچھتے کیا ہو کیونکر رات کاٹی مجھ بغیر
حبیب مجنوں تک ابھی پہنچا نہ تھا دست جنوں
اپنے کوچے سے جنازا میرا جاتے دیکھ کر
ہو گئے پالما گل اور گر گئے نخلت سے سرو
حشر میں دعویٰ کروں گا اس سے اپنے خون کا

کچھ نہیں پروا حقیقت میں ہم اور وہ ایک ہیں اے ترقی گو بصورت یار نے پروا کا

ہمارے قتل کا اس کو یہی بہانہ ہوا کہ تیرے عشق سے عاشق مرا زمانہ ہوا
مطلع ثانی

پڑا جو سایہ کا کل کبود شانہ ہوا
رہا فادہ میں اور کاروان روانہ ہوا
رکھا جو دست تصور تو دردِ شانہ ہوا
ہزار حیف وہیں اپنا آشیانہ ہوا
جگر کا داغ و لیکن چراغِ خانہ ہوا
قفس میں تلخ ج بلبل کو آب و دانہ ہوا
نظر کے سامنے جو آ گیا نشانہ ہوا
تو رخس حسن کو ایک اور تازیانہ ہوا
ہر ایک اشک کا قطرہ دریگاہ ہوا
مریض کا ترے اب بند آب و دانہ ہوا
ہمارا نالہ و افغان، اسے ترانہ نہ ہوا
دلا تو اس کا عبث سنگ آستانہ ہوا
ہمارے پاس نہ قارون کا خزانہ ہوا
کہ جس کو دور سے تاکا وہی نشانہ ہوا
حضورِ غیر کے تو میرے غائبانہ ہوا
جو کچھ کسی نے کہا آج کل فسانہ ہوا
بغیر اس کے چمن مجھ کو قید خانہ ہوا (۳۳)
کسو کے گیسوئے عنبرِ فشاں میں شانہ ہوا
تری غزل کا ہر اک شعر عاشقانہ ہوا

صفائے تن میں وہ نازک بدن یگانہ ہوا
دیا نہ ضعف نہ اٹھنے بریگ نقش قدم
نزاکت اس کی تو دیکھو کہ میں دوش پر اس کے
پڑا پھرے ہے جہاں نت کمین میں صیاد
امید، گور میں عاشق کو روشنی کی نہ تھی
سنائی کس نے خبر اس کو موسم گل کی
رہے ہے جب سے اسے شغلِ ناوک اندازی
کھجوری چوٹی جو پہنچے کفلِ تلک اس کے (۳۴)
ترے بھی کان میں پہنچا کہ میں جو رویا رات (۳۵)
نہ اب ہے رونے کی طاقت نہ غم کے کھانے کی
کرے ہے جان کے آہنگِ عشق، فرمائش
چلا نہ مار کے ٹھوکر بھی ایک دن وہ تجھے
گزرتی کیا ہی کوئی دن تو چین سے افسوس
اجل کے تیرے کچھ کم نہیں [نغمہ] (۳۶) اس کی
خلاف وضع خوش آمد ہے کیوں مقرر آج
گزشتگان کی ہیں سنتے، حکایتیں کیا کیا
ہوئی اک اور بھی دل کو گرفتگی حاصل
یہ تجھ میں عطر کی لپٹیں نہ تھیں صبا شاید
ترقی کیوں نہ لگے دل کو اہل درد کے چوٹ

وحشت کے سامنے مری مجنوں بھی گرد تھا
کچھ بیٹھا بیٹھا یارو عجب دل میں درد تھا

میں جن دنوں میں نجد کا صحرا نورِ د تھا
کیا اُس کے زخمِ تیر کی لذت بیاں کروں

جس وقت دل سے کھینچتا میں آہ سرد تھا
تھے اس کے ہاتھ کانپتے اور رنگ زرد تھا
یوسف بھی گرچہ دفترِ خوبان میں فرد تھا
مجھوں جو دشت دشت پھرا ہرزہ گرد تھا
یتیم زنوں کے فرقے میں فریاد فرد تھا
آتی تھی اس میں دوست کی بو رشک درد
خوش رنگ ایک بوٹا سا جوں لاجورد تھا
جب تک لباس تن تیرے کوچے کی گرد تھا
ناحق تمہیں ترقی سے عزم نبرد تھا

مُنہ سے شرارہ میرے نکلتا تھا آگ کا
جراح سینے جب لگا سینے کا میرے زخم
چہرے کے خال و خد کے نہ اس کے پہنچ سکا
کیا کم تھا کوچہ لیلیٰ کا پھرنے کے واسطے
کس جان کنی سے کھود کے لایا تھا جوئے شیر
کل کھلایا اس کے ہاتھ سے میں نے جو ہات پر
چٹکی جو میری ران میں لی اس نے زور سے
کرنے کو چاک کم نہ تھے دست جنوں سے اشک
ابرو کے ایک اشارہ میں کام اُس کا ہو گیا

نہ یہ عالم رہے گا اور نہ وہ عالم رہا اپنا
دم شمشیر پر قاتل کے لوہو جم رہا اپنا
الم مونس رہا اور غم تیرا ہم دم رہا اپنا
نہ زخم دل ولے شرمندہ مرہم رہا اپنا
دکھانے کو بظاہر اس کو چندے غم رہا اپنا
عزاداروں سے خالی خانہ ماتم رہا اپنا
تمہارا غم غرض ہر حال میں محرم رہا تھا
بھرا تیرا ہی دم جب تک کہ دم میں دم رہا اپنا
یونہی مصروفِ گریہ دیدہ پر نم رہا اپنا
کہ دم سینے سے آج آنکھوں میں آکر تھم رہا اپنا
کہ اب تو زیست کا عرصہ بہت ہے کم رہا اپنا
وہاں جاں خیال زلفِ خم در خم رہا اپنا
ترقی کام اسی میں درہم و برہم رہا ہے

جوانی کیا ہوئی بچپن کا کب موسم رہا اپنا
بوقتِ ذبح بھی از بسکہ شوق وصل تھا مجھ کو
شبِ فرقت میں کیا پوچھے ہے کس کس سے رہی صحبت
کبھو تیر مرثہ کھلایا کبھو تیغِ نگاہ کھائی
ہوا مرنے سے اپنے گرچہ وہ دل میں خوشی لیکن
ہمارے بعد مردن بھی نہ کوئی رونے والا تھا
نہ تھی کوئی گھڑی فرقت کی جس میں تم کو بھولے ہوں
نہ گزرا ایک دم بھی ہم کو تیری یاد سے خالی
خدا جانے کہ کیا طوفان ہووے گا اگر چندے
کیا اس نے مگر عزمِ سفر موقوف اے ہم دم
بوقتِ نزع کہہ دے کوئی اسے چل عیادت کو
بہت اُلجھائے ہم دل ہی دل میں رات کو اپنے
کیا برعکس اس کا ہم نے جو دل کی ہوئی خواہش

منت یتیمہ جولی سنتے ہی مر جانا تھا
کس طرح قیس کو پھر کہتے کہ دیوانا تھا

کوہ کن جھوٹ تیرے عشق کا افسانہ تھا
نہ کیا نام فراموش کبھی لیلیٰ کا

مت ڈرو دیکھ کر تم کلبہ اترناں کو میرے
بے سبب دل میرا صد چاک نہیں اے یارو
دل سمجھتا نہیں سمجھائیے کس کو ناصح
کوئی کیونکر کرے قاتل سے میرے خون خواہی
ہے خدا جانے کدھر وادی مجنون ورنہ
قتل اوروں کو کیا ہم کو سسکتا چھوڑا
دیکھنے پھر تو نہیں آنے کے دنیا میں تمہیں
اٹھ گیا بزم سے یہ کون کہ اک ساعت میں

(ق)

بھید کھلتا نہیں ہم پر تو کچھ اے حضرت دل
رات بھر تو رہے سرگرم محبت دونوں
دام میں آ گیا تو کیونکہ ترقی اس کے
آپ فرمائیے کچھ آپ کو فرمانا تھا
صبح ہوتے ہی نہ پھر شمع نہ پروانا تھا
کیا ہوئی عقل تیری تو تو بڑا دانا تھا

غلق نے تجھ کو دیا میرا جو مردا دکھلا مار ٹھوکر انہیں اعجاز مسیحا دکھلا
مطلع مانی

اور سب طور کے ظالم مجھے ایذا دکھلا
کوچہ لیلیٰ میں کب تک میں گریباں پھاڑوں
کیا کموں اُس گھڑی جو ہوتا ہے نقشہ دل کا
سیر دریا کو عبث جاتا ہے تو غیر کے ساتھ
سربر رہ گیا حیران مثال تصویر
گل کو دعوا ہے بڑا باغ میں رعنائی کا
منہ دکھاؤ نہیں آنکھوں سے نکلنا دم کا
کام دانائی سی تو عشق میں نکلا نہ دلا
میں تو شیدا رہا اے جذب محبت اُس کا
بال پن ہی میں مہ نو کو کیا حلقہ بگوش

اے فلک اس کی جدائی کا نہ صدمہ دکھلا
دل مجنون مجھے اب دامن صحرا دکھلا
جب چھپا لیتے ہو تم پردے میں چرا دکھلا
روکے میں تجھ کو میںیں دیتا ہوں دریاں دکھلا
چھپ گیا وہ مصور کو سراپا دکھلا
چل کے نک اس کو تو اپنا رخ زیا دکھلا
کوئی دے گا تمہیں دیدار کا ترسا دکھلا
ہو کے دیوانہ تو اب جوش دریا دکھلا
اب کسی پر مجھے اُس شوخ کو شیدا دکھلا
کلن کا اُس بت بے مہر نے بلا دکھلا

چمکے پھرتی ہے بہت برق فلک پر تو ہی غزل اک اور بھی کتنا ترقی لازم
آہ جاں سوز (۳۴) اسے اپنا جھسکڑا دکھلا زور تک اپنی ہمیں طبع رسا کا دکھلا

ذبح ہو تیغ تغافل سے تڑپنا دکھلا رقص سہل کا دلا اس کو تماشا دکھلا
مطلع ثانی

سب (۳۵) دیا آہ نے تو اپنا تماشا دکھلا سجد کا دشت تو مجنوں کے تصرف میں ہے سب
تو بھی اے نالہ کسی دن اثر اپنا دکھلا خون توبہ کا میرے ہو گا تیری گردن پر
اے جنوں مجھ کو تو اب اور ہی صحرا دکھلا پردا رہتا نہیں اب دل میں بھی اک دن اس کو
دیکھ ساقی نہ مجھے ساغر صبا دکھلا وصل کے روز ہلاکت کا نہیں غم لیکن
چاک کر سینے کو، دوں زخم جگر کا دکھلا نہیں پیغام زبانی سے تسلی قاصد
ہجر کی ہم کو نہ یارب شب یلدا دکھلا طائر دل کی اسیری کی اگر خواہش ہے
ہات کا اس کے جو لایا ہے نوشتا دکھلا پانوں پڑتا ہوں تیرے دور سے تک اے ساقی
دام زلفوں کا دکھا خل کا دانا دکھلا معجزہ تجھ سے کرے جو کوئی موسیٰ کا طلب
لب ساغر پہ جھکی گردن مینا دکھلا دل پر داغ اے میں نے دکھایا تو کما
سامد اپنا اُسے رشک ید بیضا دکھلا تو جو کہتا ہے میرے چاہنے والے ہیں بہت
بھول ایسے ہی مجھے باغ سے لالا دکھلا یہ ستم دیدہ و دانستہ نہ ہم دیکھیں گے
ایک تو مجھ سا کوئی چاہنے والا دکھلا ہے شب و روز ترقی کو تصور تیرا
آنکھ غیروں سے لڑا مت ہمیں دکھلا دکھلا شکل تو اپنی اے اب نہ دکھایا دکھلا

یہ کافر رفتہ رفتہ فتنہ دوران ہوئے گا خدا کے واسطے مکھڑا تو دیکھو اس پری وش کا
بلائے جان ہو گا دشمن ایمان ہووے گا صفائے عارض جانناں سے بے جا اے کو دعویٰ ہے
کوئی ایسا بھی دنیا میں بھلا انسان ہووے گا بہار آتی ہے اب اے شروالوں تم سے رخصت ہے
مقابل ہو کے آئینہ بہت حیران ہووے گا مسافر تو ہیں سب اس منزل فانی میں اے یارو
اکیلے ہوں گے ہم اور جنگل ویران ہووے گا اجل اتنا ٹھہر، تا دیکھ لو اس سرد قامت کو
ولے ہم سانہ کوئی بے سر و سامان ہووے گا عجب حسرت کی آنکھوں سے یہ سہل تجھ کو نکلتا ہے
قیامت تک تیرا سر پر میرے احسان ہووے گا خدا جانے کہ اس کے دل میں کیا ارمان ہووے گا

اثر جب تک ہو اس دل میں جگر بریان ہووے گا
 رہے جاری یونہی گر اشک تو طوفان ہووے گا
 کوئی دشت تصور سے بڑا میدان ہووے گا
 وہ کیا دن ہو گا تو جس دن میرا مہمان ہووے گا
 تو پھر تن سے نکلتا جان کا آسمان ہووے گا
 یہاں ہے کام آخر جب تلک درمان ہووے گا
 جگر کے پرزے ہوں گے دل کی جاپیکن ہووے گا
 کمو کیسی خوشی ہو گی جو وہ مہمان ہووے گا
 قلق یاں تک تمہارے بن مجھے اے جان ہووے گا
 زمانے میں دوبارا نوح کا طوفان ہووے گا
 ہمارا ہاتھ ہو گا اور تیرا دامن ہووے گا
 نہ رونے دیجو تم اس کو کہ یہ ہلکان ہووے گا

رفاقت نے تیرے اے آہ آتس باز میں گزرا
 نہ سر کا آستین، مرحمت تو میری آنکھوں سے
 صفائے دو جہاں جس کے سائے ایک گوشے میں
 کوئی مہمان کسی کے گھر جو جاتا ہے تو کتنا ہوں
 اسے بائیں پہ میرے نزع کی مشکل میں لے آؤ
 دیا ہے اس نے گو حکم مداوا لیکن اے یارو
 فنا کے بعد بہر امتحاں چیرو میرا سینا
 خیال وصل سی فرقت میں شادی مرگ ہوتا ہوں
 نہیں بچنے کا میں ہرگز اگر جاؤ گے تم یاں سے
 یہ آنکھیں آگئیں اے ابر تر جس روز رونے پر
 گریاں گیراب تو ہو نہیں سکتے پہ محشر میں
 ترقی کو نہیں طاقت ذرا صدمہ اٹھانے کی

چھپا ہے دل ہی میں میرے ولیکن دل نہیں ملتا
 مگر مجنوں کو لیلیٰ کا کہیں حمل نہیں ملتا
 سراغ عشق ہے ملنا بہت مشکل نہیں ملتا
 کے ڈھونڈے ہے کیا تجھ کو دل بدل نہیں ملتا
 (۳۶) ساحل نہیں ملتا
 مجھے اس شہر میں ایسا کوئی عامل نہیں ملتا
 تو بولا تیرے ملنے سے مجھے حاصل نہیں ملتا
 کریں کیا آہ کوئی واقف منزل نہیں ملتا
 کموں کس سے کوئی اس بات کے قابل نہیں ملتا
 حیا و شرم کا پردہ جو ہے حاصل نہیں ملتا
 بہت چاہا جگر کا زخم جاوے صل نہیں ملتا
 کہیں دیوانے سے ہوتا ہے جو عاقل نہیں ملتا

کروں دعا میں کس سے خون کا قاتل نہیں ملتا
 یہ دیوانا پکتا سر کو کیوں پھرتا ہے صحرا میں
 بہت کھوئے گئے ہیں جستجو میں اس کی ہم کیا ہیں
 تڑپتا کیوں پھرے ہے تو کھڑا ہے سر پہ جو قاتل
 دوا دیوے گا آخر بحر پایاں محبت کا
 مری تسخیر میں کر دیوے اے رشک پری تم کو
 کہا جو میں نے ملنا غیر سے اور بھاگنا ہم سے
 عدم کی راہ آخر ہم ہی لیوں گے تن تنہا
 تمہارے بن ہمارا..... (۳۷) کس پہ ہو ظاہر
 ہوا ہے مجھ سے گو بے پردہ وہ پردہ نشین لیکن
 نہیں تقصیر کچھ جراح کی اس نے تو اے یارو
 ملے کیونکر ترقی سے بھلا وہ شمع بے پروا

ضعف نے صبح تک ہم کو بھی ملنے نہ دیا
 سنبھلے ہر چند ولے غش نے سنبھلنے نہ دیا
 عید کو اس نے مجھے عطر بھی ملنے دیا
 عشق نے ایسا دبایا کہ اچھلنے نہ دیا
 گل و گلشن سے کبھو ہم کو بہلنے نہ دیا
 دیدہ تر کا ہوں ممنون، کہ۔ جلنے نہ دیا
 ہم نشینوں نے مجھے بھیس بدلنے نہ دیا
 غیر کو پاس سے اُس شوخ نے ٹلنے نہ دیا
 ساتھ تابوت کے میرے اسے چلنے نہ دیا
 صورت دانہ مجھے خاک میں رکنے نہ دیا
 وہ تو پگھلا تھا پہ غیزوں نے کھلنے نہ دیا
 کیوں روکا۔۔۔ مجھے اس نے اگلنے نہ دیا
 وقفہ دم بھر بھی ہمیں۔۔۔۔۔ نہ دیا
 مارے۔۔۔۔۔ کے لگے پانو سے مسلنے نہ دیا
 آئے مرقد پہ مرے شمع نے جلنے نہ دیا
 تھام کو ہاتھ [مرابام سے] ہلنے نہ دیا
 شوق نظارہ نے اشک آنکھ سے ہلنے نہ دیا
 جس نے آنکھوں کو کف پا سے بھی ملنے نہ دیا
 کبھو آرام جدائی کے خلل نے نہ دیا
 [روئے] دل اپنا ترقی تر و تازہ تھا بہت
 برق غم نے اسے پر۔۔۔۔۔ سے بہلنے نہ دیا

ناز نے تم کو جو شب گھر سے نکلنے نہ دیا
 ناتوانی سے جو اس کو میں گرے پھر نہ اٹھے
 دست افسوس ہی تب کیونکہ نہ ملے رہتے
 غرق دریائے محبت کا نہ پوچھو احوال
 [کئی] اکثر یہ تصور نے تیرے مکھڑے کے
 آتش عشق جلا کر مجھے کر دیتی خاک
 دیکھنے محفل شب اس کی میں جاتا کیونکہ
 درد دل اپنا تا کہ نہ سکوں اس خاطر
 گھر سے نکلا تھا وہ غل سن کے ولے۔۔۔۔۔
 تھا نہ منظور جو گردوں کو مرا نشو و نما
 دیکھ جلتے مجھے شب شمع صفت محفل میں
 ۔۔۔۔۔ نہ کھلاتے تھے اگر
 ہم جدا جب سے ہوئے تم سے لگے دل کو یہ چوٹ
 ہاتھ۔۔۔۔۔ میں طلب۔۔۔۔۔ کیا
 جیتے جی غلق میں دلسوز تھے اپنے کیا کیا
 ۔۔۔۔۔ اس کوچے میں
 ماننے اس کے بہت چاہا کہ روتے لیکن
 نام دل وصل کی شب کیونکہ نکلتا اس سے
 وصل کی راتیں میر بہت آئیں لیکن
 [روئے] دل اپنا ترقی تر و تازہ تھا بہت
 برق غم نے اسے پر۔۔۔۔۔ سے بہلنے نہ دیا

یک بیک کیا آہ کا میری اثر جاتا رہا
 دل تو تھا بتا دونوں ہاتھوں سے جگر جاتا رہا
 جان جاوے گی مقرر دل اگر جاتا رہا
 عشق بھی جاتا رہا جب مال و زر جاتا رہا

پیار جو اس کا تھا مجھ پر وہ کدھر جاتا رہا
 میں اکیلا روکوں کس کس جانے والے کو بھلا
 ہے علاج عیسوی عاشق کی دل داری حبیب
 عشق بازی اور زر بازی کی کیا دھو میں رہیں

اس کی تیج برق و ش کی کب صفائی ہو یاں
یہ مصائب عشق کے ہم نے اٹھائے ناصحا!
تھا یہ کس قاتل کا کوچہ پاؤں رکھتے ہی جہاں
کیوں نہ دیوانہ سا ڈھونڈووں دوستو وہ دلربا
اور کو دیکھا جو میں نے بولا مجرا لیجئے
وصل کی شب بیٹھے بیٹھے اٹھ کے پہلو سے میرے
تھا ہمارے مرغ دل کا عرش اعلیٰ سیرگاہ
وہ کہاں [بالی] جو ہسائے نہ سونے پائے تھے
منزل مقصود تک کس طرح پنہوں میں غریب
دل دکھا بولا مجھے دلبر کہا کرتا تھا تو
کل ترقی وہ جو اک کوچے میں قسمت سے ملا
مجھ کو غش آیا ادھر اور وہ ادھر جاتا رہا

بے وفا تجھ سا جہاں میں کوئی رہتا نہیں کیجے کس سے گلا
سچ تو یوں ہے ہمیں عشق سزا وار نہیں تری تفسیر بھی کیا
نصل گل کی نہ قفس میں مجھے دے خوش خبری یاں ہے بے بال و پری
لائق سیر چمن اب یہ دل افکار نہیں کیوں رلاتی ہے صبا
کتنا چاہا کہ تیرے عشق میں مر جائیں ہم پر نکلتا نہیں دم
اے صنم تو بھی مرے شکل سے بے زار نہیں ہے اجل بھی تو تھا
درد دل سے میرے آگاہ ہو کیونکر وہ صنم کو اب کیا کریں ہم
واں تو پرشش نہیں یاں طاقت اظہار نہیں ہے یہ سامان قضا
جب تلک دیکھوں نہ صورت تیری اے راحت جاں مجھے آرام کہاں
حیف اس پر تجھے پروا میری اے یار نہیں میں تو تجھ پر ہوں فدا
نبض عاشق کی تیرے دیکھی، کہتے ہیں طیبہ نہ بچے گا یہ غریب
درد الفت ہے اسے اور کچھ آزار نہیں کارگر کیا ہوا دوا
امتحان گر میرالفت کا تجھے ہے منظور کب ہے انکار مجھے

دیکھ پچھتائے گا۔۔۔۔۔ تو نہ کھو مفت میں جاں

ترک کر عشق بتاں فائدہ اس میں سوا رنج کے اے یار نہیں

ابروئے یار نے ہمیں مارا تیغ خم دار نے ہمیں مارا
 یار سے کی مسج نے فریاد تیرے بیمار نے ہمیں مارا
 آج کل پرسوں اور اتروں روز دن کی تکرار نے ہمیں مارا
 قتل جس نے کیا زمانے کو اسی خونخوار نے ہمیں مارا
 اس کے در پر ہیں کشتوں کے پتے رشک اغیار نے ہمیں مارا
 وصل کی آرزو میں جان گئے شوق دیدار نے ہمیں مارا
 کل برہنہ بچوں کا میلا تھا ایک اوتار نے ہمیں مارا
 اے ترقی نہ پوچھ حالت عشق اسی آزار نے ہمیں مارا

متفرق اشعار

فروائے قیامت کا ہے وعدہ ترا کل کا یاں زیست کا اپنے تو بھروسا نہیں پل کا

میں ہوا شرمندہ اور وہ مجھ سے بے دل ہو گیا داغ دل رخسار کے قل سے مقابل ہو گیا
 خدایا نرم گر اس کا جگر ہو گا تو کیا ہو گا ہماری آہ میں اتنا اثر ہو گیا تو کیا ہو گا

یہ ایذا ہے سزا اس کی جو دل تجھ سے لگایا تھا مصیبت کون دیکھے لطف تو ہم نے اٹھایا تھا
 مت سمجھو کہ ہوں کسی سے خفا ان دنوں ہوں میں اپنے جی سے خفا

حواشی

۱۔ پ = کیونکہ اس صاحب قدرت کے نہ ہوں سب قائل

- ۲- ل، م، سدا۔
 ۳- پ: تیرے دیوان کا نہ شہرا ہو ترقی کیوں کر
 ۴- پ: اس آزار
 ۵- پ: جسے دیکھ کر بھولی چال اپنی کبک
 ۶- پ: قابل
 ۷- پ: کروں شکوہ کیا
 ۸- پ: ترقی بھلا اور یہ دیکھیں ہم
 ترشح تری کلک دربار کا
 ۹- ل، م، بوج
 ۱۰- م، قبل
 ۱۱- پ: مری
 ۱۲- مجموعہ نغز۔ آیا رنگ اور روپ جو لوٹ گیا
 ۱۳- عیار الشعراء۔
 کون سا گل اس باغ میں آیا رنگ اور روپ جو لوٹ گیا
 کس نے اس سے آنکھ ملائی دیدہ زگس پھوٹ گیا
 ۱۴- نسخہ ل میں اس شعر کے بعد اشعار کی ترتیب صفحہ پر بدل گئی ہے دوسری لائن میں اشعار نیچے سے اوپر کی
 بجائے، اوپر سے نیچے کی طرف درج ہیں۔
 ۱۵- ل = ح

۱۶- م میں اس شعر کی ابتدائی شکل جسے منسوخ کر دیا گیا، یوں ہے۔
 گر جزو لا تجزی کہتے تو کیا عجب ہے
 موہوم اس کا حق نے ایسا دہاں بنایا

- ۱۷- ریاض الفصحاء = لب
 ۱۸- ریاض الفصحاء م = ساغر
 ۱۹- ریاض الفصحاء = کون مست
 ۲۰- ریاض الفصحاء = ساغر
 ۲۱- ریاض الفصحاء (اضافہ)

اے موج لطمہ زا ترا اللہ رے غرور
 کیا لطف توڑتا دل نازک حباب کا
 کرنا نہ تو تصور اگر ہو سکے فلک

آ یاد تجھ سے گھر کسی خانہ خراب کا
مجموعہ حقائق قدرت ہے خانہ خراب کا
مطلب نہ سمجھے پیر خرد اس کتاب کا

۲۲- م- دکھلاؤں

۲۳- ل- نے

۲۴- م- ماہ

۲۵- م میں اس مصرعے کی ابتدائی مشکل جسے منسوخ کر دیا گیا یوں ہے

خاک پر بیٹھا لکیریں کھینچے ہے دیوانہ وار

۲۶- ل، م- صدمہ

۲۷- م- کو

۲۸- م- دل رنجور

۲۹- م- تب

۳۰- ل- م موندہ

۳۱- م- یہ

۳۲- گلستان بے خزاں میں اس مصرعے کی شکل یوں ہے

پچھے ترقی دیکھئے کتنی ہو تجھ کو اب

۳۳- " " " " تو

۳۴- م کھینچ مت اے صبا عبث کو کاٹ کر کسی دوسرے کاتب کے ہاتھ سے لکھا ہے۔

ناخن پند کو نہ دو

۳۵- م = برا

۳۶- م- لاف

۳۷- ل- م- سدا

۳۸- ل- روزن

۳۹- م = بے پرو بالی نے ہم کو اپنی

۴۰- م میں اس مصرعے کی ابتدائی حالت یوں ہے جسے منسوخ کر دیا گیا

شب اس نے چھوڑ دی کاکل جو چاند سے منہ پر

۴۱- م میں اس مصرعے کی ابتدائی جسے منسوخ کر دیا گیا یوں ہے۔

میں رویا گو ہر گوش اس کا یاد کر کے جو رات

۴۲- ل م- نگاہ

۴۳- م میں اس شعر کے بعد مذکور شعر درج ہے جسے کاتب نے کاٹ دیا ہے


زراکت اس کی تو دیکھو کہ دوش پر اس کے
رکھا میں دست تصور تو درد شانہ ہوا

۳۴- م (منسوخ) آہ دل، بام پر آج

۳۵- م : شب

۳۶- ناخوانا

۳۷- ناخوانا



حافظ محمد یوسف سدیدی صاحب کی خطاطی کا ایک نمونہ